



پی سی بی نے یونس خان کو بیٹنگ کوچ مقرر کر دیا

- ارشد خان کو ویمینز ٹیم کا باؤلنگ کوچ مقرر کر دیا گیا
- قومی کرکٹ ٹیم کی مصروفیات نہ ہونے کی وجہ سے یونس خان کے تجربے اور قابلیت سے مستفید ہونے کا پلان بنایا ہے، چیف ایگزیکٹو پی سی بی و سیم خان
- میں ڈومیسٹک سطح پر بھی کام کرنے میں دلچسپی رکھتا ہوں، کوشش ہوگی کہ باصلاحیت کھلاڑیوں کی بروقت شناخت کر کے ان کی صلاحیتوں میں نکھار لاسکوں، یونس خان
- ڈیوڈ ہیملپ کے ہمراہ خواتین کرکٹرز کی کوچنگ کرنے کا ایک بہترین موقع ملا ہے، ارشد خان

کراچی، 12 نومبر 2020ء:

پاکستان کرکٹ بورڈ نے سابق کپتان یونس خان کو بیٹنگ کوچ مقرر کر دیا ہے۔ یونس خان کی تقرری کم از کم آئی سی سی ٹی ٹونٹی ورلڈ کپ 2022 تک کے لیے کی گئی ہے۔ اکتوبر / نومبر 2022 میں آسٹریلیا میں شیڈول ایونٹ کا فائنل 13 نومبر کو کھیلا جائے گا۔

اس سے قبل یونس خان نے دورہ انگلینڈ میں بھی قومی کرکٹ ٹیم کے بیٹنگ کوچ کی حیثیت سے ذمہ داریاں ادا کیں تھیں۔ سابق کپتان اب دورہ نیوزی لینڈ میں بھی یہی کردار نبھائیں گے۔ پاکستان کرکٹ ٹیم 23 نومبر کو نیوزی لینڈ کے لیے روانہ ہوگی۔

جب قومی کرکٹ ٹیم کے ساتھ مصروفیت نہیں ہوگی تو یونس خان حنیف محمد ہائی پرفارمنس سنٹر کراچی میں بیٹنگ کوچ کی حیثیت سے کام کریں گے۔ اس سلسلے میں نیشنل ہائی پرفارمنس سنٹر ایک مکمل پروگرام تشکیل دے گا۔

یونس خان نے 118 ٹیسٹ میچز میں 10099 جبکہ 265 ایک روزہ انٹرنیشنل میچز میں 7249 اور 25 ٹی ٹونٹی انٹرنیشنل میچز میں

442 رنز اسکور کئے۔ انہوں نے پاکستان کی جانب سے سب سے زیادہ 34 ٹیسٹ سنچریاں بنائیں۔ ان کا بہترین اسکور 2009 میں کراچی میں سری لنکا کے خلاف 313 رنز تھا۔

یونس خان آئی سی سی میسنز ٹی ٹوٹی ورلڈ کپ 2009 کی فاتح پاکستان کرکٹ ٹیم کے کپتان بھی تھے، ایونٹ کے فائنل میں پاکستان نے سری لنکا کو ہرا کر ٹائٹل اپنے نام کیا تھا۔

وسیم خان، چیف ایگزیکٹو پی سی بی:

پاکستان کرکٹ بورڈ کے چیف ایگزیکٹو وسیم خان نے کہا انہیں خوشی ہے کہ یونس خان اب کم از کم آئندہ دو برس تک بیننگ کوچ کی حیثیت سے ہمارے ساتھ کام کریں گے، اگرچہ وہ انگلینڈ میں مختصر وقت کے لئے ٹیم کے ساتھ رہے تاہم اس دوران ہمیں ان کے بارے میں جو فیڈ بیک ملا وہ شاندار تھا۔

وسیم خان نے کہا کہ ان کے کام کرنے کے اصول، عزائم اور کھیل کے بارے میں علم کسی سے کم نہیں، پر امید ہوں کہ ان کی تقرری سے باصلاحیت بلے بازوں کو بہت فائدہ ہو گا۔

چیف ایگزیکٹو نے کہا کہ پی سی بی اپنی اس حکمت عملی پر کاربند ہے جس کے تحت نامور کرکٹرز اور کوالیفائیڈ کوچز کی ملک کے بڑے سنٹرز پر تقرری ہوگی، لہذا ہم اس وقت بھی یونس خان کے تجربے اور مہارت سے فائدہ اٹھائے گے کہ جب قومی کرکٹ ٹیم کے ساتھ ان کی کوئی مصروفیت نہیں ہوگی۔ انہوں نے مزید کہا کہ اسی طرح محمد یوسف پہلے ہی نیشنل ہائی پرفارمنس سنٹر میں تعینات ہیں، جس کا مطلب یہ ہے کہ پی سی بی کے پاس اب دو بہترین سیٹس کی خدمات موجود ہیں، جو ہمارے بیٹسمینوں کے مستقبل کے لیے بہت مفید ثابت ہو گا۔

یونس خان:

یونس خان کا کہنا ہے کہ وہ ایک طویل مدت کے لیے پاکستان کرکٹ کے سیٹ اپ میں شمولیت پر خوش ہیں، دورہ انگلینڈ میں قومی کرکٹ ٹیم کے ساتھ کام سے وہ بہت لطف اندوز ہوئے تھے۔ انہوں نے کہا کہ وہ اب نیوزی لینڈ کے اہم دورے پر انہی لوگوں کے

ساتھ دوبارہ کام کرنے کے منتظر ہیں، اور خوش ہیں کہ ان کے کام کے دائرہ کار کو وسیع کر دیا گیا ہے۔ سابق کپتان نے کہا کہ وہ ڈومیسٹک سطح پر کام کرنے میں بھی دلچسپی رکھتے ہیں تاکہ بلب بازوں کی صلاحیتوں میں نکھار لایا جاسکے۔

مداحوں سے مخاطب ہوتے ہوئے یونس خان کا کہنا تھا کہ ایک منظم اور جامع عمل سے گزرنے کے بعد ہی کامیابی حاصل کی جاتی ہے تاہم چند مقامات پر بہتری کے آثار بہت جلد نظر آنا شروع ہو جاتے ہیں، لہذا ہمیں مطلوبہ نتائج کے حصول کے لیے بہت محنت اور تخیل کی ضرورت ہے۔

دریں اثناء پی سی بی نے سابق ٹیسٹ اسپنر ارشد خان کو قومی خواتین کرکٹ ٹیم کا بولنگ کوچ مقرر کر دیا ہے۔ ارشد خان نے 9 ٹیسٹ اور 58 ایک روزہ انٹرنیشنل میچز میں بالترتیب 32 اور 56 وکٹیں حاصل کیں۔ وہ ایچ بی ایل پی ایس ایل 2020 کے باقی ماندہ چار میچز کے بعد اپنی نئی ذمہ داریاں سنبھال لیں گے۔

پی سی بی اس سے قبل ڈیوڈ ہیملپ کو بھی قومی خواتین کرکٹ ٹیم کا ہیڈ کوچ مقرر کر چکا ہے۔ ڈیوڈ ہیملپ برمودا اور گلیبورگن کرکٹ ٹیموں کے سابق کپتان رہ چکے ہیں۔

ارشد خان:

ارشد خان کا کہنا ہے کہ ڈیوڈ ہیملپ کے ہمراہ قومی خواتین کرکٹ ٹیم کے ساتھ کام کرنا ایک شاندار تجربہ ہوگا، اس دوران قومی خواتین کرکٹ ٹیم کی رہنمائی میں بہتری لانا ہمارا مقصد ہوگا۔

انہوں نے مزید کہا کہ وہ نیشنل وینزٹی ٹونٹی چیمپئن شپ کے دوران خواتین کھلاڑیوں کے ساتھ کام کرنے کے منتظر ہیں، اس دوران وہ ڈیوڈ ہیملپ کے ساتھ مل کر ایسی حکمت عملی بنائیں گے کہ جس سے قومی خواتین کرکٹ ٹیم ترقی حاصل کرے۔

دورہ نیوزی لینڈ کے لئے اسپورٹ اسٹاف:

قومی کرکٹ ٹیم کا اسپورٹ اسٹاف: منصور رانا (منیجر)، مصباح الحق (ہیڈ کوچ)، شاہد اسلم (اسسٹنٹ کوچ)، وقار یونس (باؤلنگ

کوچ، یونس خان (بیٹنگ کوچ)، عبد المجید (فیلڈنگ کوچ)، کلف ڈیکن (فزیو تھیراپسٹ)، ابراہیم بادلیس (ٹیم اینڈ سوشل میڈیا مینجر)، ملنگ علی (ٹیم مساجر)، ڈاکٹر سہیل سلیم (ٹیم ڈاکٹر)، طلحہ اعجاز بٹ (ٹیم اینالسٹ)، کرنل (ر) عثمان انوری (سیکیورٹی مینجر) اور یاسر ملک (اسٹریٹجی اینڈ کنڈیشننگ کوچ)۔

پاکستان شاہینز: اعجاز احمد (مینجر اور ہیڈ کوچ)، مہتمم راشد (اسسٹنٹ مینجر اینڈ فیلڈنگ کوچ)، راؤ افتخار (بولنگ کوچ)، حافظ نعیم (فزیو تھیراپسٹ)، صبور احمد (ٹریینر)، عثمان ہاشمی (ٹیم اینالسٹ) اور محمد عمران علی (ٹیم مساجر)۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

HELP PREVENT CORONAVIRUS



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4